



नवमी पर आज होगा जवारों का विसर्जन

# अष्टमी पर घर-घर माता महागौरी को चढ़ाई गई अटवाई

जबलपुर। वासंतेय नवरात्र पर्व की आज नवमी है। गुरुवार को अष्टमी पर सभी देवी, देवाल्यों में पूजा अर्चना की गई। माता महागौरी को अटवाई का भोग लगाया गया। कन्याभोजन और भंडारे के आयोजन किए गए। आज भी यह सिलसिला नवमी पूजन पर जारी रहेगा। नवमें दिन मां भगतवती के नौवें स्वरूप सिद्धिदात्री की पूजा अर्चना की जाएगी। शहर के प्रसिद्ध प्राचीन मठ बड़ी खेरमाई, बूढ़ी खेरमाई, छोटी देवन राइट टाउन, बगलामुखी सिद्धपीठ सिविक सेंटर, श्री वृहत महाकाली कालीधाम गढ़ाफाटक, महाकाली मंदिर सदर, काली मंदिर गोपालबाग, मरुवाहिनी मंदिर पानदरीबा में लगातार नौ दिनों तक अनुष्ठान चले। जवारों की स्थापना की गई। आज नवमी में हवन पूजन के बाद जवारों की विसर्जन यात्रा भी निकाली जाएगी। पिछले नौ दिनों से शहर पूरी तरह भक्तिभाव में डूबा रहा। देवी के नौ स्वरूपों की उपासना आराधना की गई। वासंतेय नवरात्र की महाअष्टमी पर घर-घर आठें भरी गई। देवी को भोग अर्पित किया गया।

## दुग्ध अभिषेक के साथ गर्भगृह में पुनः विराजी मां सिद्धेश्वरी

चैत्र नवरात्र के पावन अवसर पर अष्टमी तिथि के दिन सिद्ध श्री मां दरबार में मां सिद्धेश्वरी का विधि-विधान से दुग्ध एवं दही से अभिषेक कर पुनः गर्भगृह में विराजित किया गया। इस दौरान बड़ी संख्या में श्रद्धालु उपस्थित रहे और पूरे परिवार में भक्तिमय वातावरण बना रहा। नवरात्रि पर्व पर आयोजित नौ दिवसीय अनुष्ठानिक कार्यक्रम दैवज्ञ पंडित अरुण शर्मा एवं वंदनीय गुरु माताजी के सान्निध्य में संपन्न हो रहा है। अष्टमी के प्रथम सत्र में सर्वदेव आवाहन, श्री गणेश-अंबिका पूजन, षोडश मातृका पूजन, श्रीरामचरितमानस पाठ, अखंड ज्योति एवं कलश पूजन के साथ आरती की गई। द्वितीय सत्र में श्रद्धालुओं द्वारा स्थापित घटों का पूजन-अर्चन किया गया, जिसमें नववाहों—सूर्य, मंगल, बुध, गुरु, शनि, राहु और केतु के साथ कालसर्प पीठ के घटों का वैदिक बाह्यमणों द्वारा पूजन संपन्न कराया गया। इस अवसर पर पंडित अरुण शर्मा ने कहा कि नवरात्रि का पर्व मां भगतवती को समर्पित है। अष्टमी तिथि पर मां दुर्गा के अष्टम स्वरूप मां महागौरी की पूजा का विशेष महत्व है। उनकी आराधना से मन की शांति, सुख-समृद्धि और सकारात्मक ऊर्जा प्राप्त होती है। कार्यक्रम के अंत में मां की आरती, अर्जा-प्रार्थना और प्रसाद वितरण किया गया। श्रद्धालुओं ने श्रद्धा एवं भक्ति के साथ मां का आशीर्वाद प्राप्त किया।



## माँ शारदा आशीष दरबार में हुआ हवन पूजन

सैनिक सोसायटी रामपुर स्थित माँ शारदा आशीष दरबार में मंगलवार महाअष्टमी को हवन पूजन किया गया। इस अवसर पर सैकड़ों श्रद्धालु उपस्थित थे। पिछले 9 दिनों से यहां धार्मिक अनुष्ठान चल रहे थे। इस अवसर पर मुकेश कुशवाहा, उपाध्यक्ष- मिलन मुखर्जी, सचिव- जयंत, श्रीरसागर, संजय बारहा, पंडित-सुबोध मिश्रा, सरबजीत सिंह तगड, संतोष द्विवेदी, मनोष शर्मा, तरनप्रीत सिंह आहलवालिया, शुभम विश्वकर्मा, अमनदीप, जे.बी. राय, कोशलेंद्र महाजन आदि उपस्थित रहे।



## कालीधाम में 501 अखंड ज्योति कलशों के दर्शन करने उमड़े श्रद्धालु

जबलपुर। श्री सिद्ध शक्तिपीठ कालीधाम गौरीघाट जबलपुर में कालीधाम के संस्थापक एवं संचालक पंचखंड द्वादश पीठाधीशवर दंडी स्वामी कालिकानंद सरस्वती स्वामी प्यारेंद्र महाराज एवं महामण्डलेश्वर डॉ. स्वामी राधेचैतन्य महाराज के द्वारा कालीधाम शिष्य परिषद की ओर से 501 अखंड मनोकामना ज्योति कलश की स्थापना की गई है, इस शुभ अवसर पर आचार्य पुरोहित द्वारा दुर्गा सप्तशती का पाठ, मां भगतवती काली का पूजन अर्चन, श्रृंगार तथा षोडापचार विधि से पूजन किया जा रहा है। अनिल उसरटे ने जानकारी देते हुए बताया कि अखंड ज्योति कलश के दर्शन पंचमी तिथि से प्रारंभ किए गए जिसमें बड़ी संख्या में श्रद्धालुओं ने दर्शन लाभ प्राप्त किया।



## नवरात्रि के पावन अवसर पर कन्या भोज संपन्न

जबलपुर। चैत्र नवरात्रि की सप्तमी के पावन अवसर पर गोरखपुर स्थित कॉलेज में भक्ति और सेवा का संगम देखने को मिला। इस अवसर पर समाजसेवी हेमंत बड़गैया एवं उनकी धर्मपत्नी नीलम बड़गैया द्वारा विशाल कन्या भोज का आयोजन किया गया। कार्यक्रम का शुभारंभ देवी स्वरूप कन्याओं के पूजन और आरती के साथ हुआ। इसके पश्चात उपस्थित सभी कन्याओं को अत्यंत श्रद्धा भाव से भोजन कराया गया और उन्हें उपहार गेंट कर आशीर्वाद दिया गया। कार्यक्रम को सफल बनाने में नीलम बड़गैया का अहम योगदान रहा। इस कार्यक्रम में बड़ी संख्या में सेवक, मुनिवन्द शुकला, नंदनी, पूर्वी, आरध्या राजभर, नूरी, दुर्गा सेन, कनक, शिवानी, गीतू, पार्यल, मेहा चक्रवर्ती, कमाक्षी सोनकर सहित कन्याओं और क्षेत्रीय नागरिक रूढ़ प्रताप सोनकर, बलविंदर सिंह बाजवा की गरिमामयी उपस्थिति रही। आयोजन के दौरान पूरा वातावरण 'जय माता दी' के जयकारों से गुंजायमान रहा। हेमंत बड़गैया ने इस अवसर पर कहा कि कन्या पूजन और सेवा ही मां की च्यवी भक्ति है, जिससे समाज में सकारात्मक ऊर्जा और उमरसता का संचार होता है।



श्री मोहन चंद्र सोनी- सि हो रा, सि वि ल अ र प त ल वार्ड क्रमांक 3 सि हो रा  
निवासी श्री मोहन चंद्र सोनी का 69 वर्ष की उम्र में निधन हो गया था। अंतिम संस्कार पुणे में किया गया। वे सुभाष सोनी, अरविंद सोनी के भाई एवं मोहित सोनी के पिता थे।  
श्री द्वारका प्रसाद बेन- राजीव गांधी नगर कटंगा केंद्र निवासी श्री द्वारका प्रसाद बेन (78) का निधन हो गया। अंतिम संस्कार गुप्तेश्वर मोक्षधाम में किया गया।  
श्रीमती सरोज बाई- बगीचा नं. 98, तीसरे पुल के पास केंद्र निवासी श्री सुरेंद्र कुमार की धर्मपत्नी श्रीमती सरोज बाई (76) का निधन हो गया। अंतिम संस्कार गौरीघाट मुक्तिधाम में संपन्न हुआ।

**हरिभूमि** निजी/शेक/उदाहरण, पगड़ी रम, पुष्पातिथि

संबंधी संदेश प्रकाशित कराने के लिए

अल्प समय में 400/-	विजय साहज- 1000 से मी.	कैफियत 300/-
पुष्पातिथि के लिए 400/-	विजय साहज- 1000 से मी.	रंजीन 1000/-
सम्पर्क करें विज्ञापन विभाग- 9303108294, 9401362160	विजय साहज- 1000 से मी.	रंजीन 1100/-

## जनेकृविवि में प्याज-लहसुन की उन्नत खेती पर प्रशिक्षण कार्यक्रम संपन्न

### किसानों को वैज्ञानिक तकनीकों की जानकारी, आधुनिक कृषि किट का वितरण

जबलपुर। जवाहरलाल नेहरू कृषि विश्वविद्यालय में प्याज एवं लहसुन की उन्नत खेती पर एक दिवसीय प्रशिक्षण-सह-सामग्री वितरण कार्यक्रम का आयोजन किया गया। यह कार्यक्रम विवेकानंद हॉल, कृषि महाविद्यालय में आयोजित हुआ, जिसमें कुलपति डॉ. प्रमोद कुमार मिश्रा की प्रेरणा से डीन डॉ. जयंत भट्ट मुख्य अतिथि के रूप में उपस्थित रहे।



कार्यक्रम भारतीय कृषि अनुसंधान परिषद के अंतर्गत प्याज एवं लहसुन अनुसंधान निदेशालय, पुणे द्वारा वित्त पोषित परियोजना के तहत आयोजित किया गया। इस अवसर पर डॉ. स्वाति बाचें एवं डॉ. अखिलेश तिवारी ने किसानों को मार्गदर्शन प्रदान किया। तकनीकी सत्रों में डॉ. बी. पी. बिसेन, डॉ. यू.के. चंदेरिया, डॉ. रजनी शर्मा एवं डॉ. आर. पी. जायसवाल ने वैज्ञानिक खेती, उन्नत किटों और आधुनिक भंडारण तकनीकों की जानकारी दी। प्रशिक्षण के बाद पात्र किसानों को कृषि किट वितरित की गई, जिसमें जैव उर्वरक, जल विलेय उर्वरक, कीटनाशक एवं खरपतवार नाशक शामिल थे। कार्यक्रम के सफल आयोजन में डॉ. सौरभ यादव, डॉ. शुभम अहिरवार, हिमांशु वर्मा, अमित कुमार एवं गणपत पटेल का विशेष योगदान रहा।

## सिद्धिदात्री माँ का पूजन एवं श्री राम जन्मोत्सव आज

### दुर्गा-हनुमान मंदिर में होंगे पूजन, हवन, कन्या भोज सहित विविध आयोजन

जबलपुर। सरस्वती कॉलोनी चेरीताल स्थित श्री दुर्गा-हनुमान मंदिर में चैत्र नवरात्र के अंतर्गत आज नवम स्वरूप मां सिद्धिदात्री का पूजन-अर्चन एवं श्री राम जन्मोत्सव धूमधाम से मनाया जाएगा। मंदिर में पं. वासुदेव शास्त्री एवं पं. वीरेंद्र दुबे के सानिध्य में पूर्व दिवस पर मां महागौरी का पूजन, हवन एवं पूर्णाहुति के साथ प्रसाद वितरण संपन्न हुआ। आज प्रातःकाल मां सिद्धिदात्री का विशेष पूजन, मंगल आरती, प्रसाद वितरण एवं कन्या भोज का आयोजन किया जाएगा। आयोजन समिति के अध्यक्ष देवेन्द्र नेमा सहित सदस्यों ने सभी धर्मनुरागियों से कार्यक्रम में शामिल होने का आग्रह किया है। कार्यक्रम में बड़ी संख्या में श्रद्धालुओं के शामिल होने की संभावना है।

## छात्रावास में छात्राओं से दुर्व्यवहार की जांच की मांग

जबलपुर। आदिवासी कन्या छात्रावास राइट टाउन में छात्राओं के साथ कथित दुर्व्यवहार और धमकी के मामले को लेकर मध्य प्रदेश आदिवासी विकास परिषद ने कलेक्टर से निष्पक्ष जांच की मांग की है। परिषद के जिला अध्यक्ष राजेंद्र तेकाम द्वारा जारी विज्ञापित में बताया गया कि छात्रावास की सैकड़ों छात्राएं अधीक्षक के व्यवहार और चरित्र पर टिप्पणी किए जाने से आक्रोशित होकर सहायक आयुक्त के पास शिकायत करने पहुंचीं। आरोप है कि वहां भी छात्राओं के साथ अभद्र भाषा का प्रयोग किया गया। विज्ञापित के अनुसार, जांच के लिए पहुंची टीम ने भी छात्राओं पर मामला दवाने का दबाव बनाया और शिकायत करने पर छात्रावास से निष्कासन की धमकी दी। परिषद ने आरोप लगाया कि जिले के अन्य छात्रावासों में भी अव्यवस्थाएं हैं, लेकिन अधिकारियों द्वारा कोई ठोस कार्रवाई नहीं की जाती। परिषद ने इस मामले को आदिवासी छात्राओं की अस्मिता से जुड़ा बताते हुए चेतावनी दी है कि यदि न्याय नहीं मिला तो आंदोलन किया जाएगा। परिषद के शैलेश धुर्वे सहित अन्य पदाधिकारी भी इस दौरान उपस्थित रहे।



## मध्यप्रदेश राज्य पंचायत परिषद की नई कार्यकारिणी घोषित

जबलपुर। अखिल भारतीय पंचायत परिषद के राष्ट्रीय अध्यक्ष की सहमति से मध्यप्रदेश राज्य पंचायत परिषद की नई कार्यकारिणी घोषित कर दी गई है। इसमें प्रदेश के विभिन्न जिलों के अनुभवी और सक्रिय प्रतिनिधियों को दायित्व सौंपे गए हैं। परिषद के प्रदेश अध्यक्ष पद पर अशोक सिंह सेंगर (उमरिया) को नियुक्त किया गया है। वहीं जबलपुर जिले से शिवप्रसाद पटेल (शिव पटेल) को प्रदेश महामंत्री बनाया गया है। प्रभावी क्रियान्वयन सुनिश्चित करना तथा पंचायत परिषद उपाध्यक्ष के रूप में विनोद कुमार त्रिपाठी, पुष्पेंद्र चौहान एवं विक्रम सिंह कुंदेला को जिम्मेदारी दी गई है। प्रदेश महामंत्री पद पर श्रीलेंद्र सिंह रावत, जितेंद्र रांगडाले, कृष्ण कुमार झा, दीपा ठाकुर एवं नितेंद्र सेठे को भी नियुक्त किया गया है। प्रदेश मंत्री, प्रवक्ता एवं मीडिया प्रभारी सहित अन्य पदों पर भी कई सदस्यों को जिम्मेदारियां सौंपी गई हैं। परिषद का उद्देश्य पंचायतों में जनभागीदारी बढ़ाना, ग्रामीण विकास योजनाओं का प्रभावी क्रियान्वयन सुनिश्चित करना तथा पंचायत परिषदों के अधिकारों की रक्षा करना है।



## सम्राट अशोक जयंती पर निकली विशाल शोभायात्रा

जबलपुर। सम्राट अशोक जयंती के अवसर पर 26 मार्च को रामपुर चौक से विशाल शोभायात्रा निकाली गई, जो अशोक चौक होते हुए गौरीघाट पहुंचकर संपन्न हुई। शोभायात्रा का मुख्य आकर्षण सम्राट अशोक की भव्य झांकी रही, जिसमें रथ पर सवार उनके प्रतीकात्मक स्वरूप को देखकर लोगों ने जयघोष किया। इस दौरान वक्ताओं ने सम्राट अशोक के व्यक्तित्व और कृतित्व पर प्रकाश डालते हुए बताया कि उनका जन्म 304 ईसा पूर्व पाटलिपुत्र (पटना) में हुआ था और वे मौर्य वंश के प्रमुख शासक रहे। उनके शासनकाल में भारत की पहचान वैश्विक स्तर पर मजबूत हुई और अशोक चक्र को भारतीय तिरंगे तथा अशोक स्तंभ को राष्ट्रीय प्रतीक के रूप में अपनाया गया। सम्राट जयंती संयुक्त समिति जबलपुर के बैनर तले निकली इस शोभायात्रा में जिले और नगर की विभिन्न समितियों के सदस्य बड़ी संख्या में शामिल हुए। कार्यक्रम में उदयभद्र बौद्ध, धर्मेन्द्र कुशवाहा, शोलेन्द्र कुशवाहा, एनएल राम, वृंदावन वर्मा, संतोष मराठा, अनंत कुमार कुशवाहा सहित अनेक गणमान्य नागरिक उपस्थित रहे।

## श्रीमद् देवी भागवत महापुराण के साप्तम दिवस उमड़ा जनमानस

जबलपुर। सिद्ध श्री दुर्गा मंदिर धनवंतरी नगर जबलपुर में चल रही साप्तम दिवस की कथा में आज कथा व्यास डॉ. चन्द्र शेखर शास्त्री ने बताया कि देवी भागवत की कथा में उद्धव स्थिति संहारकरणी रूपी आदिशक्ति सीता माता का हरण रावण ने किया। सीता माता में सुजन, पालन और संहार करने की शक्ति है, वे जब तक अयोध्या में विद्यमान थीं तब तक सुजन की स्थिति में थीं, माता का हरण रावण ने किया तब पालक की स्थिति में विद्यमान थीं और जैसे ही लंका में प्रवेश करती हैं तब तक कालरात्रि निशिचा कुल केरी तेहि सीता पर प्रीति घनैरी। रावण को मन्दोदरी समझती है, रावण बात को नहीं मानता है, सीता माता संहारकारिणी रूप में लंका को विध्वंस कर देती हैं। मुख्य यजमान श्रीमति बेनी शुक्ला, डॉ. अभिलाष शुक्ला,



विनीता शुक्ला, नंदकुमार दुबे, किरण दुबे, कपिल दुबे, प्रीति दुबे ने व्यास पीठ का पूजन अर्चन कर आरती की। भजन गायक द्वारा मनमोहक भजन सुनकर श्रोतागण भाव विभोर होकर झूम उठे और जय माता दी जयघोष से प्रांगण हुआ था।

## सांदीपनि विद्यालय में 'विद्यारंभ' कार्यक्रम आयोजित

### नन्हें बच्चों ने स्कूली शिक्षा की ओर बढ़ाए कदम

सिहोरा। नई शिक्षा नीति 2020 के तहत प्रारंभिक शिक्षा को सुदृढ़ करने के उद्देश्य से सांदीपनि विद्यालय में 'विद्यारंभ' कार्यक्रम का आयोजन किया गया। कार्यक्रम में नन्हें बच्चों ने औपचारिक स्कूली शिक्षा की ओर अपने पहले कदम बढ़ाए। कार्यक्रम में ज्योति परस्ते, संध्या दिलीप दुबे, रश्मि मनेन्द्र अग्निहोत्री, अरविंद धुर्वे एवं बृजेश श्रीवास्तव विशिष्ट अतिथि के रूप में उपस्थित रहे, जबकि अध्यक्षता अशोक उपाध्याय ने की। परियोजना अधिकारी राखी सेयाम ने बताया कि इस कार्यक्रम का उद्देश्य आंगनवाड़ी से बच्चों को औपचारिक शिक्षा प्रणाली में जोड़ना है। अतिथियों ने अपने संबोधन में कहा कि नई शिक्षा नीति 2020 के अंतर्गत प्रारंभिक बाल्यावस्था देखभाल एवं शिक्षा अत्यंत महत्वपूर्ण है और 5-6 वर्ष के बच्चों का



विद्यालयों में प्रवेश सुनिश्चित किया जाना चाहिए। कार्यक्रम में बच्चों ने सांस्कृतिक प्रस्तुतियां दीं, जिससे माहौल उत्साहपूर्ण हो गया। अतिथियों ने बच्चों को तिलक लगाकर

स्वागत किया, प्रमाण पत्र वितरित किए तथा उनका उत्साहवर्धन किया। कार्यक्रम का संचालन रुचि जग्गी ने किया।

**नाम सुधार**

मै. VIDITYA CHAUHAN S/O OMPRAKASH CHAUHAN R/O VILLAGE - BHAGWANPUR CHATTAPAN, MEERUT - 250061 का पते का नया पुर लेखन से ARMY NO. 15724636Y RANK Naik UNIT 21TR (15TC) JABALPUR से लेखन है। मेरे अग्रजों के दरखोस्तों से मेरे पिता का नाम OMPRAKASH CHAUHAN एवं जन्मतिथि 01/01/1965 एवं ही जो पिता का अस्तित्व है। मेरे पिता का सही व सत्य नाम OMPRAKASH SINGH एवं जन्मतिथि 12/03/1960 है जो की मेरे पिता के अग्रज का नाम 2809 2585 7187 में दर्ज है। मेरे पिता का सही व सत्य नाम OMPRAKASH SINGH एवं जन्मतिथि 12/03/1960 को मेरे अग्रजों के दरखोस्तों में दर्ज किया गया है इसी नाम व जन्मतिथि को जय किये जाने। शपथ एवं इतिहास 13/02/2026 सत्य प्रमाण पत्र के अतिथि अशोक कुमार, मेरठ, 33।  
CORRECT NAME- OMPRAKASH SINGH  
CORRECT DOB-12/03/1960  
INCORRECT NAME- OMPRAKASH CHAUHAN  
INCORRECT DOB-01/01/1965

# परीक्षा परिणाम में छात्रों के साथ बड़ी गड़बड़ी: एमपी मेडिकल यूनिवर्सिटी जबलपुर के कुलसचिव और परीक्षा नियंत्रक कोर्ट में तलब



## सैकड़ों नर्सिंग छात्र-छात्राओं के भविष्य के साथ खिलवाड़, हाईकोर्ट ने डिजिटल मूल्यांकन एजेंसी के जिम्मेदार अधिकारी को भी बुलाया

हरिभूमि न्यूज ॥ सिवनी ॥

न्यायमूर्ति विवेक रूसिया एवं न्यायमूर्ति प्रदीप मित्तल की युगलपीठ ने मामले की गंभीरता को देखते हुए विश्वविद्यालय के कुलसचिव और परीक्षा नियंत्रक को व्यक्तिगत रूप से कोर्ट में उपस्थित होने का आदेश दिया है।

क्या है मुख्य मामला यह याचिका एमपी मेडिकल यूनिवर्सिटी जबलपुर के एक छात्र के द्वारा अधिवक्ता रितिक शर्मा के माध्यम से दायर की गई एवं पक्ष रखा गया है।

रिट याचिका का आधार यह है कि: सही उत्तर पर भी जीरो अंक : याचिकाकर्ता की उत्तरपुस्तिका में परीक्षक द्वारा उत्तरों को 'सही' मार्क किया गया है, लेकिन उसके बावजूद डिजिटल सिस्टम में उन्हें 0अंक प्रदान किए गए हैं।

मध्यप्रदेश आर्युर्विज्ञान विश्वविद्यालय जबलपुर के परीक्षा परिणामों में बड़ी गड़बड़ी का मामला सामने आया है। एम.एससी. नर्सिंग (द्वितीय वर्ष) की परीक्षा में मेधावी छात्रों को शून्य या असाधारण रूप से कम अंक दिए जाने के विरुद्ध दायर याचिका पर सुनवाई करते हुए उच्च न्यायालय, जबलपुर ने कड़ा रुख अपनाया है।

### RTI में फर्जीवाड़ा

यूनिवर्सिटी ने पहले याचिकाकर्ता को किसी अन्य छात्र की उत्तरपुस्तिका भेज दी, जिसमें भारी गलतियां होने के बावजूद उसे भी याचिकाकर्ता के समान ही अंक दिए गए थे।

अंकों में भारी अंतर : छात्रा ने प्रैक्टिकल परीक्षा में 200 में से 174 अंक प्राप्त किए, जबकि थ्योरी में उसे मात्र 20 अंक देकर फेल कर दिया गया।

### कोर्ट ने मूल्यांकन एजेंसी को भी

### चेरा

यूनिवर्सिटी ने अपने बचाव में तर्क दिया था कि उनकी डिजिटल मूल्यांकन प्रणाली फुल-प्रूफ है और इसमें मानवीय हस्तक्षेप संभव नहीं है। हालांकि, उत्तरपुस्तिका एवं दस्तावेजों को देखने के बाद न्यायालय ने मूल्यांकन के लिए अनुबंधित निजी एजेंसी के जिम्मेदार अधिकारी को भी अगली सुनवाई पर तलब किया है ताकि वह अंकों के निर्धारण की प्रक्रिया को स्पष्ट कर सके।

### अगली सुनवाई 8 अप्रैल को

उच्च न्यायालय ने इस मामले की अगली सुनवाई 8 अप्रैल 2026 को नियत की है। इस आदेश के बाद नर्सिंग छात्रों के बीच न्याय की एक नई उम्मीद जगी है, वहीं दूसरी ओर डिजिटल मूल्यांकन प्रणाली को लेकर गहरा संशय भी व्याप्त है और यह आशंका जताई जा रही है कि डिजिटल मूल्यांकन के नाम पर कई अन्य छात्रों के साथ भी इसी प्रकार की गड़बड़ी हुई है।

## जमीनी विवाद को लेकर दो चचेरे भाईयों में मारपीट, पुलिस ने दोनों पक्षों पर किया कांऊटर केस दर्ज

शाहनगर। थाना शाहनगर क्षेत्रांतर्गत बोरी चौकी के समीप सुनपुरा गांव में बुधवार की शाम 4बजे दो भाईयों पर जमीनी विवाद को लेकर मारपीट की गई जानकारी के मुताबिक फरियादी शिवकुमार पिता रामचन्द्र यादव उम 40 वर्ष निवासी सुनपुरा में बताया की मेरी खेती की जमीन बरूआबारन हार मे मेरे चचेरे भाई की जमीन से लगी है आज मे खेत के किनारे लगी सरकारी जमीन पर लगे झाड़ झंकार की सफाई मे लगा था तभी रामभाई यादव पिता बलिराम यादव उम 55 वर्ष निवासी सुनपुरा और उसका दोनों बेटा मुकेश यादव और सुखेन्द्र यादव आये और गाली गालीज करने लगे तभी रामभाई ने हाथ मे ली हुई कुल्हाड़ी मेरे सिर पर मुझाही की तरफ से मार दी तभी वहीं पास में मेरी धर्मपत्नी उमरानी यादव ने बीच बचाव किया उसके दोनों बेटों ने लाठी डण्डे से मारपीट की वही दूसरे पक्ष मे भी रामभाई पिता बलीराम यादव ने भी मारपीट का आरोप लगाया है पुलिस ने दोनों पक्षों को शिकारत के अधार दोनों पक्षों मे कांऊटर केश का मामला दर्ज किया है। पुलिस ने घायलों को शाहनगर सामुदायिक स्वास्थ्य केन्द्र पर इलाज के लिये लाया गया जहा से प्राथमिक उपचार पश्चात रामभाई यादव और बलिराम यादव को कटनी। रेफर कर दिया गया।

# पुरानी समिति बर्खास्त, अब सरकारी शिकंजे में होगा मां का खजाना सिंहपुर काली मंदिर में आस्था पर निजी डकैती

## राजस्व न्यायालय के कड़े फैसले से निजी हित साधने वाले मठाधीशों में हड़कंप

शहडोल। जिले के ऐतिहासिक और आस्था के केंद्र मां काली मंदिर सिंहपुर में वर्षों से चल रहे अंधेरगर्दी के खेल का पर्दाफाश हो गया है। श्रद्धा के नाम पर चढ़ावे की राशि से अपनी तिजोरियां भरने वाली कथित मंदिर समिति के पाप का घड़ा आखिरकार फूट गया। अनुविभागीय अधिकारी एवं पंजीयक लोक न्यास सोहागपुर ने एक ऐतिहासिक आदेश पारित करते हुए तत्कालीन समिति को तत्काल प्रभाव से समाप्त (बर्खास्त) कर दिया है। अब मां काली की सेवा और मंदिर का प्रबंधन किसी निजी गिरोह के हाथ में नहीं, बल्कि सीधे सरकारी नियंत्रण में होगा।

### चढ़ावे से ऐश, हिसाब में शून्य

जांच प्रतिवेदन में जो खुलासे हुए हैं, वे चौकाने वाले हैं। मां काली के दरबार में भक्त हर साल 5 से 6 लाख रुपये का नकद चढ़ावा और भारी मात्रा में सोना-चांदी अर्पित करते हैं, लेकिन इस भारी-भरकम राशि का कोई हिसाब-किताब मंदिर के खाते में नहीं था। न्यायालय के आदेश में साफ कहा गया है कि श्रद्धालुओं द्वारा जो भी चढ़ावा दिया जाता था, उसका तत्कालीन समिति द्वारा निजी हित में उपयोग करना पाया गया है। 17 अक्टूबर 2023 से पूर्व का कैश बुक में कोई लेखा-जोखा ही नहीं मिला। यह सीधे तौर पर आस्था के साथ खिलवाड़ और सार्वजनिक धन की खुली लूट थी। भक्तों के पैसे से मंदिर का



विकास करने के बजाय समिति के सदस्य स्वयं के ऐश-आराम पर राशि खर्च कर रहे थे।

### जांच में खुली पोल: गायब मिले दस्तावेज

जब प्रशासन ने मंदिर की आय-व्यय का विवरण मांगा, तो समिति के हाथ-पांव फूल गए। कई बार समय देने के बावजूद वे ऑडिट रिपोर्ट और रसीद कट्टे पेश नहीं कर सके। जांच में पाया गया कि मंदिर की कीमती 5.645 हेक्टेयर सरकारी भूमि पर भी

कुछ लोग गिद्ध दृष्टि जमाए बैठे थे। पंचायत द्वारा लगाई गई आपत्तियों को भी न्यायालय ने निजी स्वार्थ से प्रेरित मानकर खारिज कर दिया है।

### अब लोक न्यास करेगा न्याय

प्रशासन ने अब सिंहपुर काली मंदिर को म.प्र. लोक न्यास अधिनियम 1951 के तहत पंजीकृत कर इसे सार्वजनिक ट्रस्ट घोषित कर दिया है। अब कलेक्टर शहडोल मंदिर के पदेन

प्रबंधक होंगे। तहसीलदार सोहागपुर को मंदिर प्रबंधन का संपूर्ण दायित्व सौंपा गया है। अब मंदिर के नाम से संचालित खातों में ही पैसा जमा होगा। इस खाते पर कोई एटीएम जारी नहीं होगा, ताकि धन की निकासी में पारदर्शिता रहे।

### सोने-चांदी और नकदी का बड़ा गंडार

प्रशासनिक जांच के दौरान मंदिर के पास मौजूद चल-अचल संपत्ति का जो कच्चा चिा सामने आया है, वह किसी की भी आंखें खोल देने वाला है। नकदी व बैंक बैलेंस लगभग 1,55,000 रुपये से अधिक की राशि। सोना 99.620 ग्राम, चांदी 3 किलो 139 ग्राम, मां काली और भगवान श्री राम के मुकुट, छत्र, पायल और अंगूठी सहित दर्जनों कीमती गहन।

### नई कार्यकारिणी का गठन

मंदिर को अब एक सशक्त सरकारी टीम चलाएगी, जिसमें एसडीएम सोहागपुर (संरक्षक), एसडीओ पुलिस, पीडब्ल्यूडी और विजली विभाग के अधिकारी सदस्य होंगे। साथ ही स्थानीय विधानसभा और सांसद के प्रतिनिधि भी इसमें शामिल रहेंगे। आदेश में स्पष्ट चेतावनी दी गई है कि कोई भी न्यासधारी मंदिर की संपत्ति का उपयोग अपने निजी हित के लिए नहीं करेगा। यदि किसी ने मंदिर की जमीन पर अतिक्रमण किया या दान पेटों के पैसे में हेराफेरी की, तो उसके खिलाफ सीधे अपराधिक प्रकरण दर्ज कर जेल भेजा जाएगा। अब मंदिर में क्यूआर कोड भी लगाया जाएगा ताकि भक्त सीधे मंदिर के खाते में राशि जमा कर सकें।

## चैक बाउंस के मामले में आरोपी को 6 माह का कारावास

दमोह। न्यायालय उत्कंच दिवाकर न्यायिक मजिस्ट्रेट प्रथम श्रेणी दमोह द्वारा चैक बाउंस के मामले में आरोपी को दोषी मानते हुए 6 माह का कारावास एवं क्षतिपूर्ति राशि दिये जाने का दण्डादेश पारित किया गया है। अधिवक्ता मनीष चौबे ने बताया कि मामला परिवादी केशव शेलार पिता स्व.पींडी शेलार निवासी अरकोटी चार्ड 1 दमोह अनावेदक अर्जुन वर्मन पिता खिलान वर्मन निवासी ललित कालोनी तुलाराम चौक तहसील जबलपुर जिला जबलपुर परिवादी एवं अनावेदक के मध्य काफी लंबे समय से अच्छी जान पहचान एवं गंधुर संबंध थे अनावेदक की मां दमोह मं रहती है एवं अनावेदक अर्जुन वर्मन पालीटैक्निक कालेज जबलपुर में भूय के पद पर कार्यरत है संबंधों के चलते अनावेदक अर्जुन वर्मन ने परिवादी केशव शेलार से माह अप्रैल 2019 में बताया कि मां का स्वास्थ्य बहदुल ज्यादा खराब है इलाज हेतु बाहर ले जाना है इसलिये 5,50,000 परिवादी से संबंधों के आधार पर परिवादी ने अनावेदक को पैसे प्रदान कर दिये थे। परिवादी ने माह दिसंबर 2019 से अनावेदक से संपर्क कर उतार राशि की मांग की तब उसने 15.12.2019 को भारतीय स्टेट बैंक शाखा तुलाराम चौक जबलपुर का चैक क्रमांक 645186 राशि 5,50,000 रुपये का चैक आपने हस्ताक्षर करके दे दिया परिवादी ने दिनांक 26.12.2019 को भारतीय स्टेट बैंक शाखा दमोह में खाता में जमा किया दिनांक 02.01.2020 को परिवादी को सूचना प्राप्त हुई कि अनावेदक के खाते में पर्याप्त राशि जमा नहीं है इसलिये पश्चित राशि का मुगतान हो जाना संभव नहीं है। उक्त चैक अनादृत हो गया है। तब परिवादी ने अपने अधिवक्ता मनीष चौबे के माध्यम से अनावेदक के पते पर नोटिस पहुंचाया और व्यायालय ने आवेदन स्वीकार करते हुए अभियुक्त को धारा 318 एनआईएक्ट के तहत दण्डित किये जाने का निवेदन किया। तब धारा 138 परकामय लिखित अधि।1881 के अधीन दोषी पाते हुये 6 माह का साधारण कारावास एवं 7,50,000 रुपये परिवादी को प्रतिकर के रूप में अदा करने का आदेश पारित किया।

## दो सिलेंडरों में विस्फोट, 3 मकान स्वाहा



पांडुर्णा। कल बुधवार रात लगभग साढ़े दस बजे यहां शासकीय अस्पताल के करीब सिविल लाइन के एक मकान में रसाई गैस के दो सिलेंडरों में विस्फोट हो गया। गैस सिलेंडरों के इस जबरदस्त विस्फोट के चलते लगी भीषण आग में लक्ष्मण बिड़ाने, लाजवती मोहबे और ललिता हापसे के 3 अलग-अलग मकान स्वाहा हो गए। इस दुर्घटना के कारण बिजली विभाग के सतर्कता बरतते हुए शहर के कुछ हिस्सों में बिजली कई घंटे तक बंद रखी। खुशी की बात है कि विस्फोट से किसी प्रकार की कोई जनहानी नहीं हुई। फायर ब्रिगेड को आग पर काबू पाने में एक घंटे का वक्त लगा। जिस घर में विस्फोट हुआ वहां के लोग जरूरी कार्य से बाजार गए थे, इसलिए किसी को नुकसान नहीं पहुंचा। बुधवार की रात में तीनों मकानों के सदस्यों को अपने परिचितों के यहां रात गुजारनी पड़ी। एक दुर्घटना प्रमावित परिवार के सदस्य लक्ष्मण बिड़ाने के अनुग्रह पर सूचना दी। प्राण जानकारी के अनुसार इस दुर्घटना में एक परिवार के तहत आग लगाए जाने का शक है। इनका कहना है कि वे गन्ने का रस बेचने का काम करते है, रात्रि में वे अपनी गन्ना मशीन के लिए डिजल खरीदने पेट्रोल पंप पर गए थे। पंप पर किसी ने उन्हे विस्फोट और आग लगने की मोबाइल पर सूचना दी। प्राण जानकारी के अनुसार इस दुर्घटना में एक पवित्रा स्कूटी, मकान में रखे सोने के जेवर, कपडे, अनाज एवं किराना सामान के अलावा सभी चीजे रखे हो गईं।

एनसीएल की जयंत परियोजना ने एक दिन में 1.21 लाख टन कोयला प्रेषण कर बनाया रिकॉर्ड परासिया। वैश्विक ऊर्जा संकट और अनिश्चितताओं के वर्तमान दौर में देश की ऊर्जा सुरक्षा को सुदृढ़ बनाए रखने में नॉर्डन कोलफील्ड्स लिमिटेड (एनसीएल) का योगदान निरंतर उल्लेखनीय बना हुआ है। कोल इंडिया लिमिटेड की प्रमुख अनुषंगी कंपनी एनसीएल द्वारा कोयला में त्रालय के निर्देशों के अनुरूप निर्बाध कोयला उत्पादन एवं प्रेषण सुनिश्चित किया जा रहा है, जिससे देश के ऊर्जा क्षेत्र को मजबूती मिल रही है। इसी क्रम में बुधवार को एनसीएल की सबसे बड़ी परियोजना जयंत परियोजना में एक दिन में संवाधिक कोयला प्रेषण कर नया कॉर्निमन स्थापित किया। इस दौरान परियोजना द्वारा देश के विभिन्न ताप विद्युत गृहों एवं उद्योगों को कुल 1.21 लाख टन कोयले का प्रेषण किया गया। इसमें भारतीय रेल के माध्यम से 17 रैक्स, पिटहेड पावर प्लांट्स को एमजीआर के माध्यम से 20 रैक्स तथा सडक मार्ग से 278 ट्रक शामिल रहे इस वर्ष जयंत परियोजना द्वारा सामान्यतः रेल माध्यम से औसत 11 रैक्स तथा एमजीआर के माध्यम से औसत 12 रैक्स का प्रेषण किया गया है। इस औसत की तुलना में बुधवार का प्रदर्शन विशेष रूप से उल्लेखनीय रहा मदि एनसीएल के समग्र प्रदर्शन की बात करें, तो कंपनी का वार्षिक औसत प्रतिदिन 45 रेल रैक्स तथा 55 एमजीआर रैक्स (पिटहेड प्लांट्स हेतु) का है, जबकि बुधवार को कंपनी ने 52 रेल रैक्स और 55 एमजीआर रैक्स का प्रेषण कर बेहतर प्रदर्शन किया। देश की ऊर्जा सुरक्षा सुनिश्चित करने की दिशा में टीम एनसीएल का यह उत्कृष्ट योगदान 'कोयला है तो भरोसा है' की संकल्पना को साकार करता है।

## पुलिस ने पकड़ा कत्लखाने जा रहे गौ-वंश से भरा ट्रक

हरिभूमि न्यूज ॥ सिवनी ॥

धूमा पुलिस ने पकड़ा कत्लखाने जा रहे गौ-वंश से भरा ट्रक वाहन कार्यवाही जारी पुलिस अधीक्षक सिवनी श्री सुनील मेहता द्वारा जिले में हो रहे अवैध गौ-वंश परिवहन के विरुद्ध कार्यवाही करने हेतु जिले के सभी थाना प्रभारियों को आदेशित किया गया था। आदेश के पालन में थाना वस्तर पर मुखर्बि तर संक्रिय किया गया। इसी तारतम्य में दिनांक 24.03.26 की रात्रि में मुखर्बि द्वारा सूचना मिली की बंजारी के पास हड़डी गोदाम के सामने जंगल तरफ से ट्रक क्रं. MP22H1353 में अवैध गौवंश क्रूरता पुर्क भस्कर नागपुर की ओर जा रहे हैं। सूचना पर श्रीमान पुलिस अधीक्षक महोदय के आदेशानुसार श्रीमान अतिर पुलिस अधीक्षक सिवनी श्री दीपक मिश्रा के निदेशन में तथा श्रीमान अनुविभागीय अधिकारी पुलिस लखनादौन श्री अपूर्व भलावी के मार्ग दर्शन में बिना देर किये मौका की कार्यवाही हेतु थाना स्टाफ आर. 5.4 चन्द्रमान उडके एवं गवाहन संजय पिता शंकरलाल झारिया को जरिये मोबाइल के सूचना देकर बुलाया एवं हमराह लेकर बंजारी

के पास हड़डी गोदाम के सामने जंगल के पास में नाकाबन्दी की गई। जो ट्रक क्रं. MP22H1353 बंजारी के जंगल तरफ से आते हुआ दिखा जो उक्त ट्रक वाहन का चालक अपने ट्रक वाहन को तेज रफतार में चलाकर भागने का प्रयास करने लगा। जिसे हमराह स्टाफ के स्टापर लगाकर बमूसक्ति रोक गया। जो ट्रक क्रं. MP22H1353 के चालक एवं उसके साथी अंधेरे का फायदा उठाकर जंगल की ओर ट्रक छोड़कर भाग गये। ट्रक वाहन जिसका डाला के पीछे पटिया व रस्सी से बंधा हुआ था जिसे चेक करने पर गौवंश मवेशी रस्सी से क्रूरता पुर्क भरे पाये गये। ट्रक वाहन में मौके पर ट्रक के डाला की पटिया हटवाकर गौवंश मवेशी की गणना करवाई गई ट्रक वाहन में 11 नग गाय, 05 नग बैल, 03 नग नाटे व 03 नग बछिया एवं 01 नग मृत बछिया कुल 23 नग गौवंश मवेशी क्रूरता पुर्क रस्सीयों से बंधे हुये सभी कृषि योग्य पशु पाये गये। जिनको रस्सीयों से क्रूरता पुर्क बांधकर कृषि योग्य पशुओं को वध करने की नियत से बिना चारा, पानी, भूसा के बिना त्रय विक्रय के दस्तावेजो डन्डरि रिपोर्ट के ले जाते हुये पाये गये। ट्रक वाहन में कुल 23 नग गौवंश मवेशी की कीमती लगभग 80,000 रु/- तथा

ट्रक के. MP22H1353 की कीमत लगभग 5,00,000 रुकी होगी जो हमराह स्टाफ के मौके की कार्यवाही कर ट्रक वाहन के डाला में पाई गई गौवंश मवेशी एवं ट्रक वाहन को बिना दस्तावेजो के जपती किया। गौवंश मवेशीयो को नागनेदेवरी गौशाला में सुरक्षा रखवाकर पावती प्राप्त की गई। अन्तत आरोपीणियों के द्वारा गौवंश मवेशी का क्रूरता पुर्क परिवहन करने से आरोपीणियों का कृत्य अपराध गौवंश धाराओं का पाया जाने से अपराध पंजीबद्ध कर विवेचना में लिया गया। अप.क्र- 94/2026 धारा 4,6,9 गौवंश, 6(ग), 7.10कू. पशु परि.अधि, 11(1)(च) पशु के प्रति क्रूर.निवा. अधि 66/192 मया जपती ट्रक वाहन में कुल 23 नग गौवंश मवेशी की कीमती लगभग 80,000 रु/- तथा ट्रक क्रं. MP22H1353 की कीमत लगभग 5,00,000/-1 उक्त कार्यवाही मे निरी० डोमन सिंह मरावी, सउनि जयराम ठाकुर, सउनि कन्हैयालाल धुवें, आर. 489 अरुण पटेल, आर. 500 रवि यादव, आर. 636 भैयन परिवार में दो पुत्र सुखलाल साहू और उडके एवं डायल 112 पायलेट गजेन्द्र एवं राजेन्द्र का सराहनी योगदान रहा।

## पति बना हैवान: 24 घंटे में सुलझी पेंच नदी कांड की गुत्थी

### नागपुर ले जाकर रास्ते में की हत्या, शव सिंगोड़ी पुल से नदी में फेंका

हरिभूमि न्यूज ॥ सिंगोड़ी

पेंच नदी पुल के नीचे मंगलवार को मिले अज्ञात महिला के शव की गुत्थी सिंगोड़ी पुलिस ने महज 24 घंटे में सुलझा ली। इस सनसनीखेज मामले में महिला के पति को ही उसका हत्याया पाया गया, जिसने वारदात को अंजाम देने के बाद शव को महाराष्ट्र से लाकर नदी में फेंक दिया। चौकी प्रभारी पंकज राय ने बताया कि यह कार्रवाई पुलिस अधीक्षक अजय पाण्डे, अतिरिक्त पुलिस अधीक्षक आशीष खरे एवं एसडीओपी श्रीमती कल्याणी वरकडे के निदेशन तथा थाना प्रभारी राजेन्द्र धुवें के मार्गदर्शन में की गई। मामला महाराष्ट्र पुलिस को सौंपा जाएगा पुलिस ने शव परीक्षणों को सौंप दिया है। चूंकि घटनास्थल सेलू थाना, जिला वर्धा (महाराष्ट्र) के अंतर्गत आता है, इसलिए मर्ग डायरी जांच के बाद प्रकरण संबंधित थाना को भेजा जाएगा।



### ऐसे खुला हत्या का राज

24 मार्च को सूचना मिली थी कि पेंच नदी पुल के नीचे एक अज्ञात महिला का शव पड़ा है। जांच के दौरान महाराष्ट्र के वर्धा जिले के सेठे थाना पुलिस के साथ रोशन पट्टे (27) सिंगोड़ी पहुंचे। पूछताछ में उसने बताया कि उसकी बहन प्रणिता अपने पति अक्षय चौरपणार के साथ 23 मार्च को नागपुर गई थी, लेकिन वापस नहीं लौटी।

### पति ने कबूला जुर्म

सेलू थाना पुलिस द्वारा सख्ती से पूछताछ करने पर आरोपी अक्षय चौरपणार ने स्वीकार किया कि उसने रास्ते में पत्नी प्रणिता के साथ विवाद के बाद कार में ही उसका गला दबाकर हत्या कर दी। इसके बाद गाम सेलू के पास दोबारा गला दबाकर उसकी मौत सुनिश्चित की। हत्या के बाद आरोपी शव को लेकर नागपुर होते हुए रात करीब 10 बजे सिंगोड़ी स्थित पेंच नदी पुल पहुंचा और शव को नीचे पानी में फेंक दिया, ताकि पहचान छुपाई जा सके।

## 112 वर्ष की जगौतिया बाई साहू का होगा सम्मान, साहू समाज लेगा आशीर्वाद



मैहर। साहू समाज द्वारा माँ कर्मा जयंती के पावन अवसर पर विभिन्न सामाजिक, धार्मिक एवं सांस्कृतिक कार्यक्रमों का आयोजन किया जा रहा है। यह आयोजन 15 अप्रैल 2026 तक निरंतर जारी रहेगा। इसी क्रम में समाज द्वारा एक सराहनीय पहल करते हुए अपने बुजुर्गों का सम्मान कर उनके आशीर्वाद प्राप्त करने की परंपरा की शुरुआत की जा रही है। इस पहल के तहत साहू समाज की 112 वर्षीया परदादी जगौतिया बाई साहू (पत्नी स्वर्गीय मंजू साहू) का सम्मान समारोह 29 मार्च 2026 को मैहर जिले के ग्राम धनवाही में जैतराम साहू के निवास स्थान पर आयोजित किया जाएगा। यह आयोजन न केवल एक बुजुर्ग के सम्मान का अवसर होगा, बल्कि समाज में बुजुर्गों के प्रति सम्मान और पारिवारिक मूल्यों को सुदृढ़ करने का भी संदेश देगा। प्रामाणिक इतौरा की निवासी जगौतिया बाई साहू अपने लंबे जीवन अनुभव और सरल, संतुलित जीवनशैली के लिए समाज में विशेष पहचान रखती हैं। उनके परिवार में दो पुत्र सुखलाल साहू और श्यामलाल साहू तथा सात पुत्रियां हैं। वर्तमान में उनके परिवार में नाती-पोते, बहू-बेटियां सहित लगभग 70 सदस्य हैं, जो एक बड़े संयुक्त परिवार के रूप में साथ रहकर पारिवारिक परंपराओं और संस्कारों को आगे बढ़ा रहे हैं। कार्यक्रम में आसपास के गांवों एवं क्षेत्रों से साहू समाज के लगभग 200 से अधिक लोग शामिल होकर 112 वर्ष की आयु प्राप्त कर चुकीं जगौतिया बाई साहू का सम्मान करेंगे और उनसे आशीर्वाद प्राप्त करेंगे। समाज के वरिष्ठजनों का कहना है कि बुजुर्गों का सम्मान करना भारतीय संस्कृति की मूल भावना है और इस प्रकार के आयोजन नई पीढ़ी को अपने संस्कारों और परंपराओं से जोड़ने का कार्य करते हैं। इस अवसर पर धार्मिक एवं सांस्कृतिक कार्यक्रमों की भी विशेष व्यवस्था की गई है। कार्यक्रम की शुरुआत सुबह 10 बजे गांव की कुलदेवी मंदि्या दाई की पूजा-अर्चना से होगी। इसके पश्चात दोपहर 12 बजे सत्यनारायण भगवान की कथा का आयोजन किया जाएगा।

**खबर संक्षेप**  
भारत समेत दुनिया भर में एक्स डाउन, यूजर्स परेशान

नई दिल्ली। सोशल मीडिया प्लेटफॉर्म एक्स गुरुवार को एक बार फिर डाउन हो गया, जिससे यूजर्स को काफी परेशानी उठानी पड़ी। अचानक आई इस दिक्कत के चलते न तो नई पोस्ट्स दिखाई दे रही थीं और न ही फीड ठीक से रिफ्रेश हो रहा था। कई यूजर्स एप और वेबसाइट दोनों पर प्लेटफॉर्म एक्सेस करने में भी असमर्थ रहे। इस समस्या की पुष्टि आउटेज ट्रैकिंग वेबसाइट डाउन डिक्टर ने भी की।

**मग्न के स्कूलों में डेढ़ महीने की छुट्टियों का ऐलान**

भोपाल। मध्य प्रदेश के विद्यार्थियों और अभिभावकों के लिए राहत भरी खबर है। स्कूल शिक्षा विभाग ने शैक्षणिक सत्र 2026-27 के लिए छुट्टियों का आधिकारिक कैलेंडर जारी कर दिया है। जारी आदेश के अनुसार इस बार भी गर्मियों में बच्चों को लंबा ब्रेक मिलेगा, जिससे वे आराम के साथ-साथ अपनी छुट्टियों की बेहतरीन प्लानिंग कर सकेंगे। ग्रीष्मकालीन अवकाश 1 मई 2026 से शुरू होकर 15 जून 2026 तक रहेगा।

**पांच माह से था केंद्रीय कारागार में सीएफ के बर्खास्त जवान ने दो बार जिला के बाद तीसरी बार सेंट्रल जेल की फांसी दीवार**

हरिभूमि न्यूज। जगदलपुर में तलाशी अभियान चलाया जा रहा है। आरोपी कैदी की तलाश शुरू कर दी गई है। देर रात तक पुलिस जवान जेल के आसपास के इलाके में खोजबीन करते रहे लेकिन उसका सुराग नहीं लग पाया। फरार कैदी की पहचान महेंद्र दीवान 32 वर्ष के रूप में हुई है जो कांकेर का निवासी बताया जा रहा है। वह चोरी के मामले में पिछले एक साल से जगदलपुर केंद्रीय पुलिस विभाग सक्रिय हो चुका है और उसकी सरगर्मी से तलाश की जा रही है।

कोतवाली थाना प्रभारी भोला सिंह राजपूत ने बताया कि केंद्रीय जेल अधीक्षक अश्वयुति तिवारी ने फोन पर कैदी के फरार होने की जानकारी दी। इसके बाद आसपास के इलाकों

**गृह विभाग का आदेश आपत्तिजनक फोटो वायरल ईपीएस डांगी निलंबित**

पीएचट्यू में किया गया अटैचमेंट। फिलहाल आईपीएस रतन लाल डांगी को निलंबित कर विभागीय जांच की प्रक्रिया शुरू कर दी गई है। निलंबन आदेश के दौरान रतन लाल डांगी का मुख्यालय पुलिस मुख्यालय, नवा रायपुर निर्धारित किया गया है। जारी आदेश के अनुसार निलंबन आदेश में उन्हें नियमित रूप से रिपोर्ट देना प्रदान किया जाएगा।

राज्य सरकार ने पुलिस विभाग के वरिष्ठ अधिकारी आईपीएस रतन लाल डांगी को निलंबित कर दिया है। यह कार्रवाई उनके आपत्तिजनक फोटो सोशल मीडिया पर वायरल होने के बाद की गई है। इसका आदेश गृह (पुलिस) विभाग ने जारी किया है। प्रारंभिक तौर पर यह पाया गया है कि आईपीएस रतन लाल डांगी ने अपने पद की गरिमा के अनुरूप आचरण नहीं किया और ऐसा व्यवहार किया जो नैतिकता और सेवा नियमों के खिलाफ है। उन पर पद के प्रभाव का दुरुपयोग करने और स्थापित सामाजिक मानकों का उल्लंघन करने के आरोप लगे हैं। आदेश में कहा गया है कि उनकी गतिविधियां सोशल मीडिया पर व्यापक रूप से प्रसारित हुईं, जिससे पुलिस विभाग की छवि पर नकारात्मक असर पड़ा। इस आधार पर उनके खिलाफ अखिल भारतीय सेवा (आचरण) नियम 1968 के तहत कार्रवाई की गई है।

**कार ने स्कूटी सवारों को रौंदा, मासूम की मौत**

मंदसौर। जिले में मह-नीमच फोरलेन हाईवे पर गुरुवार दोपहर तेज रफ्तार कार ने स्कूटी सवार चार लोगों को कुचल दिया। हादसे में मां के सामने 3 साल के मासूम की मौत हो गई। वहीं मां समेत 3 लोग गंभीर रूप से घायल हैं। हादसे के बाद लोगों ने चक्काजाम कर दिया। मामला फतेहगढ़ गंगा के भीड़ में पहचान जिनान के रूप में की गई है। घायलों में शानू (30), नायरा (25) और 3 माह की बच्ची हानिया शामिल हैं। नायरा के सिर, पैर और शरीर के कई हिस्सों में गंभीर चोटें आई हैं। वहीं शानू के पैर, सिर, मुंह और हाथ बुरी तरह जख्मी हो गए हैं। टक्कर इतनी भीषण थी कि स्कूटी के परखच्चे उड़ गए। वहीं कार का आला हिस्सा भी बुरी तरह क्षतिग्रस्त हो गया।

**पश्चिम एशिया में जारी संघर्ष के बीच होर्मुज से भारत के लिए खुशखबर**  
**भारत सहित पांच देशों के लिए ईरान ने खोला होर्मुज स्ट्रेट, ऊर्जा संकट कम होने की उम्मीद**

एजेसी। तेहरान। मुंबई

ईरान के विदेश मंत्री अब्बास अराघची ने कहा है कि उनका देश अब साथी देशों के जहाजों को होर्मुज जलडमरूमध्य से गुजरने की अनुमति देगा। इन देशों में भारत भी शामिल है, साथ में चीन, रूस, इराक और पाकिस्तान का नाम भी लिया गया है। इसका मतलब है कि भारत के जहाजों को इस रास्ते से सुरक्षित गुजरने दिया जाएगा। हालांकि, एक शर्त रखी गई है कि जहाजों को पहले ईरान के अधिकारियों से समन्वय करना होगा। इसी बीच, संयुक्त राष्ट्र के महासचिव एंटोनियो गुटेरेस ने भी इस मुद्दे पर चिंता जताई है। उन्होंने कहा कि होर्मुज मार्ग के बंद रहने से तेल, गैस और खाद की सप्लाई रुक रही है, जिससे दुनिया भर में असर पड़ रहा है- खासकर खेती के समया गुटेरेस ने अमेरिका और इजराइल से अपील की कि वे युद्ध को जल्द खत्म करें, क्योंकि इससे आम लोगों की हालत खराब हो रही है और वैश्विक अर्थव्यवस्था पर भी भारी असर पड़ रहा है। साथ ही उन्होंने ईरान से भी कहा कि वह अपने पड़ोसी देशों पर हमले बंद करे।

ईरान के विदेश मंत्री अब्बास अराघची ने कहा है कि उनका देश अब साथी देशों के जहाजों को होर्मुज जलडमरूमध्य से गुजरने की अनुमति देगा। इन देशों में भारत भी शामिल है, साथ में चीन, रूस, इराक और पाकिस्तान का नाम भी लिया गया है। इसका मतलब है कि भारत के जहाजों को इस रास्ते से सुरक्षित गुजरने दिया जाएगा। हालांकि, एक शर्त रखी गई है कि जहाजों को पहले ईरान के अधिकारियों से समन्वय करना होगा। इसी बीच, संयुक्त राष्ट्र के महासचिव एंटोनियो गुटेरेस ने भी इस मुद्दे पर चिंता जताई है। उन्होंने कहा कि होर्मुज मार्ग के बंद रहने से तेल, गैस और खाद की सप्लाई रुक रही है, जिससे दुनिया भर में असर पड़ रहा है- खासकर खेती के समया गुटेरेस ने अमेरिका और इजराइल से अपील की कि वे युद्ध को जल्द खत्म करें, क्योंकि इससे आम लोगों की हालत खराब हो रही है और वैश्विक अर्थव्यवस्था पर भी भारी असर पड़ रहा है। साथ ही उन्होंने ईरान से भी कहा कि वह अपने पड़ोसी देशों पर हमले बंद करे।

ईरानी विदेश मंत्री अब्बास अराघची के अनुसार ईरान ने अपने मित्र देशों के जहाजों को होर्मुज से निबंधि आने-जाने की अनुमति दी है

भारत के साथ चीन, रूस इराक और पाकिस्तान को भी राहत

गुजरने से पहले जहाजों को पहले ईरान के अधिकारियों से समन्वय करना होगा

गुटेरेस ने अमेरिका और इजराइल से अपील की कि वे युद्ध को जल्द खत्म करें



न्यू मंगलोर पोर्ट में पहुंचा जहाज

एलपीजी से भरा एक और टैंकर होर्मुज पार करके पहुंचा भारत

इधर, होर्मुज स्ट्रेट के रास्ते एलपीजी से भरा एक और टैंकर भारत आया है। इसका नाम अपोलो ओशन है। ये टैंकर न्यू मंगलोर पोर्ट पहुंच गया है। बताया जा रहा है कि अपोलो ओशन नाम के इस टैंकर में 17,600 मीट्रिक टन एलपीजी भरी है। इसकी सप्लाई इंडियन ऑयल कॉर्पोरेशन और भारत पेट्रोलियम कॉर्पोरेशन लिमिटेड को की जाएगी। इसके अलावा कई और एलपीजी से भरे टैंकर

सरकार बोली: पेट्रोल डीजल और एलपीजी की कोई कमी नहीं

देश में 60 दिन का तेल भंडार मौजूद

मोदी सरकार ने गुरुवार को स्पष्ट कहा कि भारत में पेट्रोलियम और एलपीजी की सप्लाई पूरी तरह सुरक्षित और निरंतर है। भारत के पास कुल 74 दिनों की भंडारण क्षमता है और फिलहाल करीब 60 दिनों का स्टॉक उपलब्ध है। इसमें कच्चा तेल, पेट्रोलियम उत्पाद और भूमिगत रणनीतिक भंडारण (क्वैन्) शामिल हैं। मंत्रालय ने बताया कि मध्य पूर्व संकट के 27वें दिन भी देश में कमी नहीं है। सरकार ने कहा कि हर भारतीय के लिए लगभग दो महीने की निरंतर आपूर्ति उपलब्ध है, चाहे वैश्विक परिस्थितियां कैसी भी हों। साथ ही अगले दो महीनों के लिए कच्चे तेल की खरीद भी पहले ही सुनिश्चित कर ली गई है। मंत्रालय ने स्पष्ट किया कि कुछ देशों में जहां ईंधन की कमी है, वहां ईंधन की आपूर्ति नहीं है। भारत में ऐसी किसी भी आपातकालीन उपाय की जरूरत नहीं है। सरकार ने पेट्रोल पंप मालिकों को राहत देते हुए क्रेडिट सीमा 1 दिन से बढ़ाकर 3 दिन कर दी है, ताकि कार्यशील पूंजी को कमी के कारण किसी भी पंप पर ईंधन की कमी न हो। एलपीजी को लेकर भी सरकार ने किसी तरह की कमी से इनकार किया है।

**बाढ़ राहत घोटाले में बड़ी कार्रवाई**

हरिभूमि न्यूज। श्योपुर वर्ष 2021 के चर्चित बाढ़ राहत घोटाले में बड़ी कार्रवाई करते हुए पुलिस ने श्योपुर की तहसीलदार अमिता सिंह तोमर को गिरफ्तार कर लिया है। गुरुवार को बड़ौदा थाना पुलिस ने उन्हें ग्वालियर स्थित उनके निवास से हिरासत में लिया। इसके बाद उन्हें श्योपुर लाकर न्यायालय में पेश किया गया, जहां से अदालत ने उन्हें न्यायिक हिरासत में महिला जेल शिवपुरी भेजने के आदेश दिए। अमिता सिंह तोमर उस समय बड़ौदा तहसील में पदस्थ थीं, जब बाढ़ प्रभावितों को राहत राशि वितरण में गंभीर अनियमितताओं के आरोप सामने आए थे। जांच में खुलासा हुआ कि मुआवजा वितरण के दौरान काल्पनिक और अपात्र नामों को भुगतान किया गया, जबकि वास्तविक पीड़ितों को राहत से वंचित रखा गया। इस पूरे प्रकरण

**श्योपुर तहसीलदार अमिता सिंह तोमर हुई 'गिरफ्तार'**

में सरकारी खजाने को करीब ढाई करोड़ रूपए की क्षति पहुंचने का अनुमान है। पुलिस ने उनके खिलाफ बड़ौदा थाने में भ्रष्टाचार निवारण अधिनियम के तहत प्रकरण दर्ज किया था। अमिता सिंह तोमर वर्तमान में श्योपुर जिले के विजयपुर में तहसीलदार पद पर पदस्थ थीं। गिरफ्तारी से एक दिन पहले ही उन्हें पद से हटा दिया गया था। गिरफ्तारी से बचने के लिए उन्होंने उच्च न्यायालय और सर्वोच्च न्यायालय में जमानत याचिकाएं दायर की थीं, लेकिन उन्हें राहत नहीं मिली।

**दिविजय ने अयोध्या में किए रामलला के दर्शन**

मैंने राम मंदिर का विरोध नहीं किया

एजेसी। अयोध्या राम मंदिर के निर्माण और प्राण प्रतिष्ठा समारोह के बाद यह पूर्व सीएम दिविजय सिंह पहली बार अयोध्या पहुंचे और उन्होंने रामलला के दर्शन किए। दिविजय सिंह ने अयोध्या में रामलला के दर्शन करने के बाद कहा- कांग्रेस में हर व्यक्ति अपनी आस्था के अनुसार धर्म का पालन करता है। हम धर्म का दुरुपयोग न तो व्यवसाय के लिए करते हैं न राजनीति के लिए करते हैं।

**कहा-हम धर्म का उपयोग व्यवसाय और 'राजनीति' के लिए नहीं करते**

करते हैं। कोई किसी भी धर्म का व्यक्ति क्यों न हो चाहे हिंदू हो, मुसलमान हो, सिख हो, चाहे पारसी हो या ईसाई हो, हर व्यक्ति अपनी आस्था के अनुसार धर्म का पालन करता है। लेकिन उसका राजनैतिक दुरुपयोग नहीं करना चाहिए। धर्म का दुरुपयोग व्यवसाय के लिए नहीं करना चाहिए। जब प्रभु का बुलावा आता है तो हर व्यक्ति आ जाता है।

**मुख्यमंत्री डॉ. यादव ने जामसांवली में किया हनुमान लोक के प्रथम चरण का लोकार्पण**

**पांडुर्णा जिले को दी 362 करोड़ से अधिक के विकास कार्यों की सौगात**

मुख्यमंत्री डॉ. मोहन यादव ने कहा है कि उज्जैन में 3 साल पहले बाबा महाकाल का महालोक बना। उसके बाद प्रदेश में प्रमुख तीर्थ स्थलों को धाम के रूप में विकसित करने का निर्णय लिया गया। गुरुवार को चैत्र नवरात्रि में पांडुर्णा के जामसांवली मंदिर में श्री हनुमान लोक सहित 362 करोड़ रूपए से अधिक के विकास कार्यों का लोकार्पण एवं भूमि-पूजन अद्भुत अवसर है। श्री हनुमान लोक का लोकार्पण प्रदेश में राम राज्य की स्थापना के प्रति सरकार की आस्था को प्रकट करता है। डॉ. यादव छिंदवाड़ा के पांडुर्णा स्थित जामसांवली मंदिर में श्री हनुमान लोक के प्रथम चरण के लोकार्पण अवसर पर कार्यक्रम को संबोधित कर रहे थे। कार्यक्रम में उर्जा मंत्री एवं पांडुर्णा जिले के प्रभारी प्रद्युम्न सिंह तोमर एवं प्रदेश के संस्कृति एवं पर्यटन मंत्री धर्मदत्त भावसिंह लोधी भी मौजूद थे।

**हनुमान लोक का लोकार्पण रामराज्य की स्थापना के प्रति आस्था का प्रकटीकरण**

आज से भोपाल से ओरछा के लिए पीएमश्री हेलीकॉप्टर सेवा का शुभारंभ मुख्यमंत्री डॉ. यादव ने बताया कि यहां श्रद्धालुओं के लिए 10 बिस्तर का छोटा अस्पताल भी बनाया जाएगा। श्रीराम नवमी के अवसर पर शुक्रवार को भोपाल से राजा रामचंद्र धाम ओरछा के लिए पीएमश्री हेलीकॉप्टर सेवा का शुभारंभ होगा। डॉ. यादव ने 111 करोड़ 63 लाख रूपए की लागत के 31 विकास कार्यों का लोकार्पण और 251 करोड़ 18 लाख रूपए की लागत के 33 विकास कार्यों का भूमि पूजन किया।

**पेंटहाउस विवाद में पिता-पुत्र ने कार चढ़ाई महिला आईटी इंजीनियर की मौत.. दो घायल पुलिस ने आरोपी पिता-पुत्र को गिरफ्तार किया**

शहर के लसुडिया थाना क्षेत्र में बुधवार रात एक मामूली विवाद ले ली। पेंटहाउस को लेकर चल रहे तनाव के बीच पिता-पुत्र ने भीड़ पर तेज रफ्तार कार चढ़ा दी, जिससे एक महिला इंजीनियर की मौत हो गई, जबकि दो अन्य लोग गंभीर रूप से घायल हैं। घटना एम्आर-11 स्थित सागर टाउनशिप के समृद्धि एन्क्लेव में देर रात हुई। सीसीटीवी फुटेज के आधार पर पुलिस ने आरोपी पिता-पुत्र को गिरफ्तार कर लिया है। मृतका की पहचान शंपा

**आज से उत्तरी हिस्से में तेज हवाओं के साथ कुछ जगह बारिश, गर्मी बढ़ी**

नर्मदापुरम में 'दिन का पारा' 41.6 डिग्री पर पहुंच गया

**केरल में मोदी और ईसीआई का अपमान 'मानहानि' वाली वीडियो को लेकर एक्स के खिलाफ केस**

केरल पुलिस को साइबर शाखा ने सोशल मीडिया प्लेटफॉर्म एक्स और उसके एक कथित मानहानिकारक सामग्री को भारतीय चुनाव आयोग (ईसीआई) सहित आधिकारिक चैनलों के माध्यम से उसके संज्ञान में लाया गया था।

**पुलिस ने मामले में हत्या का प्रकरण दर्ज**

शहर के लसुडिया थाना क्षेत्र में बुधवार रात एक मामूली विवाद ले ली। पेंटहाउस को लेकर चल रहे तनाव के बीच पिता-पुत्र ने भीड़ पर तेज रफ्तार कार चढ़ा दी, जिससे एक महिला इंजीनियर की मौत हो गई, जबकि दो अन्य लोग गंभीर रूप से घायल हैं। घटना एम्आर-11 स्थित सागर टाउनशिप के समृद्धि एन्क्लेव में देर रात हुई। सीसीटीवी फुटेज के आधार पर पुलिस ने आरोपी पिता-पुत्र को गिरफ्तार कर लिया है। मृतका की पहचान शंपा

**गुस्से में चढ़ाई कार, कई लोग चपेट में आए**

तनाव बढ़ने पर आरोपी के बेटे ने गुस्से में कार भीड़ की ओर दौड़ा दी। इस दौरान एक महिला की मौत पर ही मौत हो गई, जबकि दो अन्य लोग गंभीर रूप से घायल हो गए। एक चौकीदार की पत्नी भी हादसे में जख्मी हुई है। बताया जा रहा है कि कुछ दिन पहले जनप्रतिनिधियों ने दोनों पक्षों में सुलह कराने की कोशिश भी की थी, लेकिन विवाद सुलझ नहीं पाया।

**गुस्से में चढ़ाई कार, कई लोग चपेट में आए**

तनाव बढ़ने पर आरोपी के बेटे ने गुस्से में कार भीड़ की ओर दौड़ा दी। इस दौरान एक महिला की मौत पर ही मौत हो गई, जबकि दो अन्य लोग गंभीर रूप से घायल हो गए। एक चौकीदार की पत्नी भी हादसे में जख्मी हुई है। बताया जा रहा है कि कुछ दिन पहले जनप्रतिनिधियों ने दोनों पक्षों में सुलह कराने की कोशिश भी की थी, लेकिन विवाद सुलझ नहीं पाया।

प्रतियोगी परीक्षाओं में कराई नकल, गिरफ्तार लखनऊ। उत्तर प्रदेश पुलिस के विशेष कार्य बल ने प्रतियोगी परीक्षाओं में नकल कराने के लिए चाली दिव्यांगता प्रमाण पत्र का इस्तेमाल करने और पेशेवर 'सॉल्वर' (प्रश्न पत्र हल करने वालों) के जरिए परीक्षा दिलवाने के आरोप में नौ लोगों को गिरफ्तार किया है। अभियान के दौरान इन लोगों को गिरफ्तार किया गया।

